

त्रि.वि. कानून संकाय, नेपाल ल क्याम्पस एलएल.वि. द्वितीय वर्ष २०७५/०७६ को अभ्यास अदालत अन्तर्गत फौजदारी

मुद्दाको विवरणः

(कक्षा रोलं. ६९५४ देखि ७०७५ सम्मका विद्यार्थीहरूका लागी मात्र)

सुनसरी जिल्ला, दुहवी नगरपालिका वडा नं.८ मा बस्ने लक्ष्मी सहनी राजवंशीको जाहेरीले नेपाल सरकार विरुद्ध

सुनसरी जिल्ला, दुहवी नगरपालिका वडा नं.८ मा अनिलकुमार चौधरी

मुद्दा : ज्यान सम्बन्धी कसुर

- (१) सुनसरी जिल्ला इटहरी ८ स्थित पुर्वमा पुनम होटल, पश्चिममा प्रेमबहादुर विष्टको खाली जग्गा उत्तर दक्षिण अनामनगर सडक बसपार्क जाने पक्की सडक बाटो यति चार किल्लाभिन्न रहेको पुनम सहनीको सञ्चाल गरेको पुनम होटल एण्ड लजअगाडी सडक पेटीको भागमा रगतको भल बगेको सोही स्थानमा रगत र केशसमेत लागेको फलामकै बिँड भएको १ फिट १ इन्च लामो फलामको दाउ रहेको म्याजिक चप्पल रहेको, सो चप्पलमा रगतको छिट्टाहरुसमेत लागेको चप्पल १ जोडी रहेको, सो चप्पल भएकै स्थानमा सेतो रंगको सर्टमा प्रयोग हुने टाँक १ र अग्रेजी लभ लेखिएको पिङ्क रंगको १ जोडी लेडिज चप्पल र कालोमा हरियो रातो रंगको पोतेको माला चुडिएको अवस्थामा रहेको १ थान , काँसको फुटेको चुरा २ टुक्रा हरियो रंगको , उक्त होटलको गेटदेखी ३ मिटर उत्तरमा कालो छालाको पुरुष मानिसले लगाउने दाहिने खुट्टाको जुता १ थान रहेको , सोही स्थानमा मिति २०७५।०८।०१ गते बेलुका १८:३० बजेको समयमा पुनम होटल एण्ड लज सञ्चालन गर्ने वर्ष ४२ कि पुनम सहनीलाई सुनसरी दुहवी नगरपालिका ८ बस्ने वर्ष ४० को अनिल चौधरीले धारिलो हतियार दाउले प्रहार गरी मरणसान्न घाइते बनाएको र सो स्थानबाट उल्लेखित समानहरु बरामद गरिएको भन्ने घटनास्थल मुचुल्का कागज ।
- (२) सुनसरी जिल्ला, इटहरी ८ स्थित सुनसरी जिल्ला इटहरी १ स्थित पुर्वमा रामबाबु फलफुल पसल पश्चिममा लामा होटल, उत्तरमा इटहरी नगरपालिकाको पोखरी दक्षिणमा पुर्व पश्चिम लोकमार्ग यति चार किल्लाभिन्न रहेको इलामा प्रहरी कार्यालय इटहरी हाताभिन्न मिति २०७५।०८।०१ गते बेलुकी १८:३० बजेको समयमा इटहरी ८ स्थितमा रहेको पुनम होटल एण्ड लजका सञ्चालिका विराटनगर ७ मोरङ घर भएका वर्ष ४२ की पुनम सहनीलाई सोही होटल लजअगाडी पेटीमा धारिलो हतियार फलामको दाउले प्रहार गरी सख्त घाइते भएका र तत्काल उपचारको लागि धरान घोषा लगेकोमा निजको मृत्यु भएको र सो घठनामा संलग्न सुनसरी जिल्ला दुहवी नगरपालिका वडा नं.३ बस्ने वर्ष ४० को अनिल चौधरीलाई पक्राउ गरी यस कार्यालयमा ल्याएकोमा निज अभियुक्तले लगाएको सेतो रंगको सेन्डो भेस्टमा रमेत रगतका छिर्काहरु लागेको टाटाहरु देखिएकोले सबुत प्रमाण लाग्ने भएकोले उक्त सेन्डो भेस्ट १ थान निजले लगाइरहेको रगतको छिट्टाहरु लागेको अवस्थाको बाहुला वाला नाइलनको सेतो रंगको हल्का धर्का भएको सर्ट १ थानसमेत बरामद गरिएको भन्ने उल्लिखित बरामदी मुचुल्का ।
- (३) सुनसरी, इटहरी ८ बस्ने सादेव सहनी मेरा पिता हुन् । मेरी आमा पुनम सहनीको नाममा उक्त बसपार्कमा पुनम गेस्ट हाउस एण्ड बार सञ्चालन गरी आमा पुनम सहनी , छोरीहरु लक्ष्मी सहनी, सरस्वती सहनी तथा धर्मकी छोरी सुनिता सहनी र एक छोरा श्रवण सहनीको जीविका गर्दै आउनुभएको थियो , छोरीहरुमध्येका धर्मकी छोरी सुनिता सहनीलाई आजभन्दा तीन वर्ष अगाडी सुनसरी जिल्ला दुहवी नगरपालिका वडा नं.३ बस्ने अनिलकुमार चौधरीले प्रेम विवाह गरेको र एक वर्ष दिनको छोरीसमेत भइसकेको छ , बिहेपछि मात्र निज अनिल चौधरीको जेठो श्रीमती रहेको थाहा भयो सोही विषयलाई लिएर श्रीमान् श्रीमतीबीचमा भैँभगडा हुने गर्दथ्यो , त्यसपछि एक महिनाअघिदेखि निज सुनिता सहनी माइतमै बस्दै आएको र निज अनिलकुमार चौधरीको गाउघरमै गई एक अर्कालाई बाधा अवरोध नगर्ने आआफ्नो गरी खाने बस्ने भनी सम्झौता गरी आमा पुनम सहनीले छोरी सुनिता सहनीलाई लिएर माइतीमै बसिरहेकोमा निज अनिल चौधरीले फोन गरी बारम्बार मेरो श्रीमतीलाई छुटाइदिने म तँलाई सिध्याइदिन्छु भन्दै धम्की दिने गरी आएकोमा मिति २०७५।०८।०१ गते अं. १८:३० बजेको समयमा आफ्नो पुनम होटल एण्ड लजको अगाडि बसी आफ्नो नातिनि अपेक्षा सहनीलाई खेलाइरहेको अवस्थामा

निज अनिल चौधरीले के कहाँबाट मादक पदार्थ सेवन गरी आई खेलाइरहेको नातिनी भगाउन खोजेको अवस्थामा निज आमाले देखी नातिनिलाई नलैजानुहोस् भन्दा तँ सासुलाई आज नमारी छाड्दिन के कहाँबाट निजल लुकाई लिएर आएको फलामको मासु काट्ने धारिलो कट्टीले आमाको छाती गर्धन निधारलगायतमा प्रहार गरी घाइते बनाई लडाएकोमा तत्काल घाइतेलाई उपचारको लागि धरान घोपामा लगी उपचार गराउँदा गराउदै आमाको मृत्यु भएको हुँदा निज अनिलकुमार चौधरी उपर कारबाही गरिपाउँ भन्ने बेहोराको मृतक पुनम सहनीकी छोरी लक्ष्मी सहनी राजवंशीले दिएको मिति २०७५।०८।०२ को **जाहेरी दरखास्त**

- (३) मृतक पुनम सहनीको कपाल रगतले भिजेको घाँटीको दाहिनेपट्टी अं.७ से.मी. लामो र पछाडीको भागमा १३ से.मि. लामो धारिलो हतियारले काटेको गम्भीर चोट भएको चिउडो मुनि पिल्सिएको गलामा र दाहिने कुममा समेत छाला पिल्सिएको घाउ भएको अवस्थामा रहेको भन्ने उल्लिखित धरान घोपाको मिति २०७५।०८।०१ को लास मुचुल्का कागज ।
- (४) मेरो घर सुनसरी सोनपुर ३ मा पर्छ, मेरा दुईवटा श्रीमतीहरुमध्ये जेठी श्रीमती विमला देवी चौधरीसँग २०६५ सालमा मागी विवाह गरेको र निज हालसमेत घरैमा २ वटा छोरीहरूसँगै बस्छुन दोस्रो कान्छी श्रीमती सुनसरी इटहरी ८ स्थितमा पुनम होटल सञ्चालन गरी बस्ने पुनम सहनीकी माईली छोरी सुनिता सहनीसँग मैले ४ वर्षअगाडी प्रेम विवाह गरेको र हाल १ वर्षकी छोरीसमेतको जायजन्म भइसकेको अवस्था छ, म कान्छी श्रीमतीसँग जेष्ठ महिनादेखि काठमाडौंको पेप्सीकोला खहरे चौकमा चियानास्ताको पसल सञ्चालन गरी बस्दै आएको थियौं । यस्तैमा हामी तिहार मनाउनको लागि भनी काठमाडौंबाट घर आएका थियौं । काठमाडौंबाट आएपछि सोही दिन मेरी श्रीमती सुनिता चौधरीले म माइतीमै बस्दै गर्छु भनेकोले मैले इटहरी ८ स्थित सासु पुनम सहनीको होटलमै श्रीमती र छोरीलाई छाडी म सोनापुर घरमा गएको थिएँ । म घरमै रहेको अवस्थामो राति अं.२०:३० बजेको समयमा सासुले ९८१७३४८४०४ बाट मेरो ९८१२३५५२७० नम्बरको मोबाइलमा फोन गरी नातिनी अपेक्षा चौधरी खाटबाट लडी खुट्टा भाँचिएको छ, भन्नुभएकोले म तत्कालै मोटर साइकलमा इटहरी सासुकोमा आउँदा छोरीको खुट्टा केही नभएको, तर सासुले मलाई गाली गलोज गरेकोले मैले आफ्नी श्रीमती र छोरासमेतलाई साथमा घर लिएको थिएँ, सोही रातिको अं.१:३० बजेको समयमा श्रीमती सुनीता चौधरी छोरीलाई लिएर माइती इटहरीमा आइबसेकी थिइन् सो सम्बन्धीमा सासु श्रीमतीलगायतसँग छलफल गर्दा श्रीमती मसँग नबस्ने माइतीमै बस्ने छोरी पनि श्रीमतीले नै राख्ने भेट्न मन लाग्दा छोरीलाई भेट्न पाउने भन्ने सहमति भएको थियो । सोहीबमोजिम श्रीमती छोरीलाई लिएर माइतीमै बस्दै आइरहेकी थिइन् यस्तैमा मेरी छोरीलाई दाजुहरुलाई टीका लगाइदिनको लागि घर लगिदिनु भन्नको लागि म श्रीमती भएको ठाउँ इटहरी आई छोरीलाई अगाडिको पसलबाट फुटी किनी दिई छोरीलाई खुवाई छोरीलाई त्यहीँ छाडी आउँछु भनी छोरीलाई समाउन खोज्दा मेरो सासु र जेठी सासु सहनी राजवंशीले मलाई सोही होटल अगाडि गेटनिर धकल पकल गरी लडें सोही समयमा सासु पुनम सहनीले होटलभित्रैबाट फलामको दाउ जस्तो धारिलो हतियार लिई म लडेकै अवस्थामा मलाई प्रहार गर्दा मैले छेक्दा मेरो बायाँ हातको चोरी औला काटिई गम्भीर चोट भयो, मैले दाहिने हातले सासुले हातबाट उक्त फलामको दाउ खोसी सासु होटलभित्र भागी पस्न लाग्दा पछाडिको घाँटीमा दाहिने साइडमा २ पटक प्रहार गरेँ, सासु सोही स्थानमा रगत पच्छे भई सडक पेटीमा लड्न गयो म भाग्दै गर्दा प्रहरीले पक्राउ गरेको हो र सोही चोटबाट गम्भीर घाइते भएको मेरो सासु आमा पुनम सहनीलाई तत्काल उपचारको लागि धरान घोपामा लगी उपचार हुँदाहुदैको अवस्थामा मृत्यु भएको हो, निज सासुलाई मैले दाउले प्रहार गरेको चोटको कारणबाट नै मृत्यु भएको हो तर सो समयमा निज सासुलाई मार्ने मनसायले साथमा हतियार बोकेर गएको होइन भन्नेसमेत बेहोराको **प्रतिवादी अनिलकुमार चौधरीले अधिकारप्राप्त अधिकारीसमक्ष गरेको बयान कागज ।**
- (५) (Cause of death is due to shock as a result of chop wounds) उल्लिखित मृतक पुनम सहनीको **लास पोस्टमार्टम रिपोर्ट ।**
- (६) मृतकको छोरी सुनितादेवी चौधरीले गरेको **घटना विवरण कागज ।**
- (७) बुभिएका मानिसहरु शमशेर बहादुर गिरी, प्रेमबहादुर विष्ट समेतको **कागज ।**

प्रश्न नं. ५८

- (८) प्रतिवादी अनिलकुमार चौधरीले मुलुकी अपराध संहिता, २०७४ को ज्यान सम्बन्धी कसुरको दफा १७७ को उपदफा १ बमोजिमको कसुर अपराधमा सोही संहिताको दफा १७७ को उपदफा २ बमोजिम जन्म कैदको सजाय गरिपाउँ भन्ने व्यहोराको **अभियोग पत्र** ।
- (९) प्रतिवादी अनिलकुमार चौधरीले **अदालतसमक्ष गरेको बयान** ।
- (१०) बुझिएको मानिसहरु तथा जाहेरवाली **लक्ष्मी सहनी राजवंशीले गरेको बकपत्र** ।
- (११) सुनसरी जिल्ला अदालतबाट भएको **फैसला** ।
- (१२) प्रतिवादी अनिलकुमार चौधरीले उच्च अदालत विराटनगरमा दिएको **पुनरावेदन पत्र** ।